



04.09.2024

தலைப்புச் செய்திகள்

1. இந்தியா புருனே நாடுகளுக்கு இடையேயான இருதரப்பு உறவுகள் குறித்து பிரதமர் திரு. நரேந்திரமோடி, அந்நாட்டு சுல்தானுடன் இன்று பேச்சுவார்த்தை மேற்கொண்டார்.
2. உலகளாவிய திறன்மையம் சென்னையில் அமைப்பதற்கான புரிந்துணர்வு ஒப்பந்தம் முதலமைச்சர் திரு. மு.க. ஸ்டாலின் முன்னிலையில், சிக்காகோவில் கையெழுத்தானது.
3. வடகிழக்கு பருவமழை முன்னேற்பாட்டு பணிகள் குறித்த ஆலோசனைக் கூட்டம் மாநில அரசின் சார்பில் சென்னையில் இன்று நடைபெற்றது.
4. கர்நாடக அணைகளிலிருந்து காவிரியில் திறந்து விடப்படும் உபரி நீரின் அளவு இன்று 20 ஆயிரத்து 319 கனஅடியாக அதிகரித்துள்ளது.
5. தைபே ஒப்பன் பேட்மிட்டன் ஆடவர் ஒற்றையர் காலிறுதி சுற்றுக்கு சதீஷ்குமார் கருணாகரன், சங்கர் முத்துசாமி சுப்ரமணியன் ஆகியோர் முன்னேறியுள்ளனர்.

இனி விரிவான செய்திகள்

பிரதமர்

இந்தியா புருனே நாடுகளுக்கு இடையேயான இருதரப்பு உறவுகளை மேலும் வலுப்படுத்துவதற்கான வழிமுறைகள் குறித்து புருனே சுல்தானுடன் ஆலோசித்ததாக பிரதமர் திரு.நரேந்திரமோடி தெரிவித்துள்ளார்.

புருனே தலைநகர் டயனெயச ஞநசை டநபயறயடு -ல், சுல்தான் ஹாஜி. ஹசனல் போல்கியாவுடன் இன்று இருதரப்பு பேச்சுவார்த்தைகளை மேற்கொண்டபின் பிரதமர் வெளியிட்டுள்ள சமூகவலைதளப் பதிவில் இருநாடுகளும் வர்த்தக உறவுகள், வர்த்தக தொடர்புகள் உள்ளிட்டவற்றை மேலும் விரிவுப்படுத்துவது குறித்து ஆலோசித்ததாக கூறினார்.

இருநாடுகளுக்கிடையே தூதரக உறவை நிறுவியதன் 40-வது ஆண்டு கொண்டாடப்படுவதை நினைவுகூர்ந்த பிரதமர், பாதுகாப்பு, வர்த்தகம், முதலீடு, ஆற்றல், விண்வெளி தொழில்நுட்பம், கலாச்சாரம் உள்ளிட்ட துறைகளில் இருதரப்பு ஒத்துழைப்பு உள்ளதை குறிப்பிட்டார்.

நீண்டகால அடிப்படையில் புரூனேயிலிருந்து இயற்கை எரிவாயுத்துறை சார்ந்த ஒத்துழைப்பை மத்தியஅரசு எதிர்நோக்கியிருப்பதாகவும் பிரதமர் தெரிவித்தார்.

இப்பேச்சுவார்த்தையின் போது இருநாடுகளுக்கிடையே விண்வெளி துறை சார்ந்த ஒப்பந்தங்களும் கையெழுத்தாகி உள்ளன.

புரூனே பயணத்தை முடித்துக்கொண்டு பிரதமர் இன்று சிங்கப்பூர் புறப்படுகிறார்.

அந்நாட்டு பிரதமர் லாரன்ஸ் வாங்கின் அழைப்பின் பேரில் அங்கு செல்லும் பிரதமர், அந்நாட்டு அதிபர் தர்மன் சண்முக ரத்தினம், மூத்த அமைச்சர்களை சந்தித்து ஆலோசனை மேற்கொள்கிறார்.

சிங்கப்பூர் நாட்டின் வர்த்தக தலைவர்களையும் பிரதமர் சந்தித்து பேசவுள்ளார்.

பாதுகாப்பு, வர்த்தகம், முதலீடு ஆகிய துறைகளில் சிங்கப்பூருடன், இந்தியா வலுவான ஒத்துழைப்பை கொண்டுள்ளது குறிப்பிடத்தக்கது.

□□□□□□

குடியரசு தலைவர்

தில்லி யூனியன் பிரதேசத்தின் ஆணையம் மற்றும் வாரிய உறுப்பினர்களை துணை நிலை ஆளுநர் திரு. வினய்குமார் சக்சேனா நியமிக்கலாம் என்று குடியரசு தலைவர் திருமதி. திரௌபதி முர்மு அனுமதி அளித்துள்ளார்.

இதுதொடர்பாக மத்திய உள்துறை அமைச்சகம் அறிவிக்கை வெளியிட்டதை அடுத்து இந்நடவடிக்கை.

□□□□□□

பாரீஸ் வாழ்த்து

பாரீஸ் பாராலிம்பிக் போட்டிகளில் பதக்கங்களை வென்ற ஷரத்குமார், மாரியப்பன் தங்கவேலு, அஜித்சிங், சுந்தர்சிங் ஆகியோருக்கு குடியரசு தலைவர் திருமதி. திரௌபதி முர்மு, குடியரசு துணைத்தலைவர் திரு. ஜகதீப் தன்கர், பிரதமர் திரு.நரேந்திரமோடி, மத்திய தகவல் ஒலிபரப்புத்துறை இணையமைச்சர் டாக்டர் எல்.முருகன் ஆகியோர் வாழ்த்து தெரிவித்துள்ளனர்.

அமைச்சர் டாக்டர் எல்.முருகன் வெளியிட்டுள்ள சமூக வலைதளப் பதிவில் 2016-ஆம் ஆண்டு ரியோ ஒலிம்பிக்கில் தங்கப்பதக்கம்,

2020-ஆம் ஆண்டு டோக்கியோ ஒலிம்பிக்கில் வெள்ளி பதக்கம்,

தற்போது வெண்கல பதக்கம் என தொடர்ச்சியாக பதக்கம் வெல்லும் மாரியப்பனின் உறுதியான விளையாட்டுத் திறனை கண்டு நாடு பெருமையடைவதாக குறிப்பிட்டுள்ளார்.

முதலமைச்சர் திரு. மு.க. ஸ்டாலின் விடுத்துள்ள வாழ்த்து செய்தியில் 3-வது முறையாக பாராலிம்பிக்ஸில் பதக்கம் வென்றுள்ள மாரியப்பன் தனது சாதனைகளால் பலருக்கும் ஊக்கமாக திகழ்வதாக குறிப்பிட்டுள்ளார்.

இதனிடையே இன்று நடைபெறும் பாராலிம்பிக் குண்டு எறிதல் இறுதிச்சுற்றில் இந்திய வீரர்கள் பங்கேற்கின்றனர்.

துப்பாக்கி சுடுதல், வில்வித்தை பிரிவுகளிலும் இந்தியவீரர்கள் இன்று களம்காண்கின்றனர்.

இப்போட்டிகளில் இந்தியா இதுவரை 3 தங்கம், 7 வெள்ளி, 10 வெண்கலம் என 20 பதக்கங்களுடன் பதக்கப்பட்டியலில் 19-வது இடத்தில் உள்ளது.

□□□□□□

உலக வங்கி

நாட்டின் பொருளாதார வளர்ச்சி நடப்பு நிதியாண்டில் 7 சதவிகிதமாக இருக்குமென உலக வங்கி கணித்துள்ளது.

இதுதொடர்பாக உலக வங்கி வெளியிட்டுள்ள அறிக்கையில் நாட்டின் ஒட்டுமொத்த உள்நாட்டு உற்பத்தி உயரும் என்றும், உலகில் நிலவும் பொருளாதார ஏற்றத்தாழ்வுகள் மத்தியில் இந்திய பொருளாதாரம் வலிமையானதாக இருக்கும் என்றும் தெரிவிக்கப்பட்டுள்ளது.

சர்வதேச வர்த்தகத்திலும் இந்தியாவின் நிலைப்பாடு உயரும் என்றும் இந்த அறிக்கையில் கூறப்பட்டுள்ளது.

□□□□□□

ஜம்மு காஷ்மீர்

ஐம்மு காஷ்மீரில் 3-ம் கட்டமாக 40 சட்டப்பேரவை தொகுதிகளுக்கு அடுத்தமாதம் ஒன்றாம் தேதி நடைபெறும் வாக்குப்பதிவிற்கான தேர்தல் அறிவிக்கை நாளை வெளியிடப்படுவதை ஒட்டி வேட்புமனுதாக்கல் தொடங்குகிறது.

அதேபோல் ஹரியானா மாநிலத்தில் மொத்தமுள்ள 90 சட்டப்பேரவை தொகுதிகளுக்கு அடுத்தமாதம் 5-ம் தேதி ஒரேகட்டமாக தேர்தல் நடைபெறுவதை ஒட்டி வேட்புமனு தாக்கல் நாளை தொடங்குகிறது.

ஐம்மு காஷ்மீரில் மொத்தமுள்ள 90 சட்டப்பேரவை தொகுதிகளுக்கு 3 கட்டங்களாக பதிவாகும் வாக்குகளும்

ஹரியானாவில் பதிவாகும் வாக்குகளும் அடுத்தமாதம் 8-ம் தேதி எண்ணப்படும்.

□□□□□□□□

முதலமைச்சர்

சென்னையில் முதலாவது உலகளாவிய திறன்மையம் அமைப்பதற்கான புரிந்துணர்வு ஒப்பந்தம் அஷ்யூரண்ட் நிறுவனத்துடன், முதலமைச்சர் திரு. மு.க.ஸ்டாலின் முன்னிலையில் சிக்காகோவில் இன்று கையெழுத்தானது.

மேலும் 200 கோடி ரூபாய் முதலீட்டில் 500 பேருக்கு வேலைவாய்ப்பு அளிக்கும் வகையில் சென்னையில் ஈட்டன் நிறுவனத்தின் உலகளாவிய பொறியியல் மையம் நிறுவுவதற்கும், புரிந்துணர்வு ஒப்பந்தம் மேற்கொள்ளப் பட்டுள்ளது.

தமிழ்நாட்டில் தொழில் முதலீடுகளை மேற்கொள்ள அழைப்பு விடுக்கும் வகையில் முதலமைச்சர் மேற்கொண்டுள்ள அமெரிக்க பயணத்தின் அடுத்தகட்டமாக சிக்காகோ நகரில் பல்வேறு நிறுவனங்களுடன் அவர் ஆலோசனை மேற்கொண்டு வருகிறார்.

□□□□□□□□

உதயநிதி

வடகிழக்கு பருவமழை முன்னேற்பாட்டு பணிகள் குறித்த ஆலோசனைக் கூட்டம் மாநில இளைஞர் நலன் விளையாட்டு மேம்பாட்டுத்துறை அமைச்சர் திரு. உதயநிதி ஸ்டாலின் தலைமையில் சென்னையில் இன்று நடைபெற்றது.

மாநில அமைச்சர்கள் திரு. கே.என். நேரு, திரு. தா.மோ. அன்பரசன், திரு. சேகர்பாபு மற்றும் அனைத்து துறை அதிகாரிகள் பங்கேற்ற இக்கூட்டத்தில் பருவமழைக்கு முன் மேற்கொள்ளப்பட வேண்டிய பணிகள் குறித்தும், அதன் முன்னேற்றம் குறித்தும் ஆய்வுசெய்யப்பட்டது.

□□□□□□

மா.சுப்ரமணியன்

அரியலூர் மாவட்டத்தில் 3 கோடியே 35 லட்சம் ரூபாய் மதிப்பிலான ஆரம்ப சுகாதார நிலையங்கள் மற்றும் துணை சுகாதார நிலைய கட்டிடங்களை மாநில மருத்துவம் மக்கள் நல்வாழ்வுத்துறை அமைச்சர் திரு. மா.சுப்ரமணியன் திறந்துவைத்தார்.

பின்னர் செய்தியாளர்களிடம் பேசியஅவர், தமிழக அரசின் முன்னெச்சரிக்கை நடவடிக்கைகளால் டெங்கு காய்ச்சல் பாதிப்பு மாநிலத்தில் கட்டுக்குள் உள்ளதாக கூறினார்.

□□□□□□

மா.பிரதீப்குமார் வாய்ஸ்

திருச்சி பாரதிதாசன் பல்கலைக்கழகத்தில் நான் முதல்வன் திட்டம் தொடர்பான மாநில மாநாடு இன்று நடைபெற்றது.

இதில் பங்கேற்று பேசிய திருச்சி மாவட்ட ஆட்சித்தலைவர் திரு. மா. பிரதீப்குமார் மாணாக்கரிடையே திறன் மேம்பாட்டின் அவசியம் குறித்து எடுத்துரைத்தார்

.. வாய்ஸ் ..

□□□□□□

கால்நடை மருத்துவ படிப்பு

இளநிலை கால்நடை மருத்துவ படிப்பிற்கான நேரடி கலந்தாய்வு சென்னை வேப்பேரி கால்நடை மருத்துவக்கல்லூரியில் இன்று தொடங்கியது.

சிறப்பு பிரிவு மாணாக்கருக்கான கலந்தாய்வு இன்றும், அரசு பள்ளி மாணாக்கருக்கான ஏழரை சதவிகித உள்ஒதுக்கீட்டு கலந்தாய்வு நாளையும் நடைபெறும்.

□□□□□□

பள்ளி கல்வித் துறை

தமிழகத்தில் 11-ம் வகுப்பு பயிலும் மாணாக்கர் மாதந்தோறும் ஆயிரத்து 500 ரூபாய் உதவித்தொகை பெறுவதற்கான தமிழ்மொழி இலக்கிய திறனறி தேர்வுக்கு நாளையமுதல் இணையதளத்தில் விண்ணப்பிக்கலாம் என பள்ளிக்கல்வித்துறை அறிவித்துள்ளது

இத்தேர்வுகள் வரும் அக்டோபர் 19-ம் தேதி நடைபெறவுள்ளன.

□□□□□□

வுள்ளேன

தமிழ்நாடு அரசு பணியாளர் தேர்வாணையம் நடத்தும் குரூப் 2, தேர்வுக்கான நுழைவுச்சீட்டுகள் இன்று வெளியிடப்பட்டுள்ளன.

வள்ளெஉ.பழஎ.஁஁ இணையதளத்தில் தேர்வர்கள் இதனை பதிவிறக்கம் செய்துகொள்ளலாம்.

தேர்வுகள் வரும் 14-ம் தேதி நடைபெறும்

□□□□□□

அணைகள்

கர்நாடக அணைகளிலிருந்து காவிரியில் திறந்து விடப்படும் உபரி நீரின் அளவு இன்று 20 ஆயிரத்து 319 கனஅடியாக அதிகரித்துள்ளதாக எமது செய்தியாளர் தெரிவிக்கிறார்.

.. வாய்ஸ் ..

□□□□□□

இருவரி

சுங்கச்சாவடி கட்டண உயர்வை திரும்ப பெற வேண்டும், மணல் குவாரிகளை உடனடியாக திறக்க வேண்டும் உள்ளிட்ட கோரிக்கைகளை வலியுறுத்தி தமிழ்நாடு லாரி உரிமையாளர்கள் சம்மேளனம் உள்ளிட்ட அமைப்புகள் சார்பில் நாமக்கல்லில் போராட்டத்தில் ஈடுபட்ட 300-க்கும் மேற்பட்டோரை காவல்துறையினர் இன்று கைது செய்தனர்.

திருப்பத்தூர் சிங்காரப்பேட்டை பகுதியில் ஒரு கோடியே 90 லட்சம் ரூபாய் மதிப்பில் கட்டி முடிக்கப்பட்ட உயர்மட்ட பாலத்தை ஆட்சித்தலைவர் திரு. தர்ப்பகராஜ் இன்று ஆய்வுசெய்தார்.

காஞ்சிபுரம் மாவட்டத்தில் பிற்படுத்தப்பட்டோர் மற்றும் சிறுபான்மையினர் நல அலுவலகம் சார்பில் நவீன சலவையகம் அமைக்க மானியம் வழங்கப்பட்டு வருவதாக ஆட்சித்தலைவர் திருமதி. கலைச்செல்வி மோகன் தெரிவித்துள்ளார்.

சிவகங்கை மாவட்டத்தில் ஜல்ஜீவன் திட்டத்தின் கீழ் வீடுகள் தோறும் குடிநீர் குழாய் இணைப்புகள் வழங்குவதை கிராம பஞ்சாயத்து தலைவர்கள் உறுதிசெய்ய வேண்டுமென ஆட்சித்தலைவர் திருமதி. ஆஷா அஜித் கேட்டுக்கொண்டுள்ளார்

திருவண்ணாமலை மாவட்டத்தில் புதிதாக கட்டப்பட்ட பஞ்சாயத்து அலுவலகம், பகுதிநேர நியாயவிலைக்கடை, மேல்நிலை நீர்த்தேக்கத் தொட்டி ஆகியவற்றை ஆட்சித்தலைவர் திரு. பாஸ்கர பாண்டியன் இன்று திறந்து வைத்தார்.

கிருஷ்ணகிரி மாவட்டத்தில் முன்னாள் விளையாட்டு வீரர்கள் ஓய்வூதிய உதவித்தொகை திட்டத்தின் கீழ் தகுதியுடையவர்கள் இணையதளத்தில் வரும் 30-ம் தேதிக்குள் விண்ணப்பிக்கலாம் என்று ஆட்சித்தலைவர் திருமதி. சரயு தெரிவித்துள்ளார்.

புதுக்கோட்டை நகர எரிவாயு திட்ட பணிகளின் முன்னேற்றம் குறித்த ஆய்வுக்கூட்டம் ஆட்சித்தலைவர் திருமதி. அருணா தலைமையில் இன்று நடைபெற்றது.

இத்திட்டங்களை பொதுமக்களுக்கு விரைவாக கொண்டு சேர்த்திட அலுவலர்களுக்கு அவர் அறிவுறுத்தினார்.

நெல்லை வேளாண் விற்பனை கூடம், வண்ணாரப்பேட்டை நெல்லையப்பர் கோவில், தாமிரபரணி ஆற்றுப்பாலம் ஆகியவற்றை தமிழ்நாடு சட்டமன்ற மதிப்பீட்டுக்குழுவினர் இன்று ஆய்வுசெய்தனர்.

தொடர்ந்து விவசாயிகளுடன் கலந்துரையாடிய இக்குழுவினர் பல்வேறு கோரிக்கைகள் தொடர்பான மனுக்களை பெற்றுக் கொண்டனர்

□□□□□□

சேலம் மாவட்டம் அயோத்தியா பட்டினம் பகுதியில் தனியார் பட்டாசு ஆலையில் இன்று நேரிட்ட விபத்தில் ஒருவர் உயிரிழந்தார்.

□□□□□□

பேட்மிட்டன்

தைபே ஒப்பன் பேட்மிட்டன் ஆடவர் ஒற்றையர் காலிறுதி சுற்றுக்கு இந்தியாவின் சதீஷ்குமார் கருணாகரன், சங்கர் முத்துசாமி சுப்ரமணியன் ஆகியோர் முன்னேறியுள்ளனர்.

இன்று நடைபெற்ற காலிறுதிக்கு முந்தைய சுற்று ஆட்டங்களில் சதீஷ்குமார் -
தாய்லாந்தின் முயவெயிாழெ ஐயும்

சங்கர் முத்துசாமி - பின்லாந்தின் துழயமலை ஐயும் வென்றனர்.

மகளிர் இரட்டையர் காலிறுதியில் இந்தியாவின் சுரவயியசயெஇ
ளுறநவயியசயெ இன்று களமிறங்குகின்றனர்.

□□□□□□□

இத்துடன் இந்த செய்தியறிக்கை முடிவடைந்தது.